

ఉన్నత లక్ష్యాన్ని ఎంచుకొని సాధించే దిశగా పట్టుదలతో కృషి చేయాలి

రాష్ట్ర కార్మిక, ఉపాధి శిక్షణ, కర్మాగార, గనులు భూగర్భ శాఖ మంత్రి గడ్డం వివేకానంద

జననినాదం,మంచిర్యాల ప్రతినిధి 22: యువత ఉన్నత లక్ష్యాన్ని ఎంచుకొని సాధించే విధంగా పట్టుదలతో కృషి చేయాలని రాష్ట్ర కార్మిక, ఉపాధి శిక్షణ, కర్మాగార, గనులు భూగర్భ శాఖ మంత్రి గడ్డం వివేకానంద అన్నారు. సోమవారం జిల్లాలోని మందమర్రి వట్టణంలో ఏర్పాటు చేసిన జర్మన్ భాషా శిక్షణ కార్యక్రమానికి జిల్లా కలెక్టర్ కుమార్ దీపక్, సింగరేణి సంస్థ మందమర్రి ఎరియా జనరల్ మేనేజర్ రాధాకృష్ణ లతో కలిసి హాజరయ్యారు. ఈ సందర్భంగా రాష్ట్ర మంత్రి మాట్లాడుతూ యువత లక్ష్యాలను ఎంచుకొని వాటిని సాధించే దిశగా పట్టుదలతో కృషి చేయాలని తెలిపారు. టామ్ కామ్ సంస్థ ద్వారా విదేశాలలో ఉపాధి అవకాశాలను కల్పించడం జరుగుతుందని, ఈ నేపథ్యంలో అభ్యర్థులు జర్మన్ భాషను ఇష్టంగా నేర్చుకోవాలని తెలిపారు. ఉద్యోగాలు పొందిన వారు తమ తల్లిదండ్రులను సంతోషంగా చూసుకోవాలని, ఇతరులకు ఆదర్శంగా



నిలిచి మరింత మందికి అవకాశాలు కల్పించేలా కృషి చేయాలని తెలిపారు. విదేశాలలో స్థానిక నిబంధనల ప్రకారం నడుచుకోవాలని, వనిలో బాస్ మేనేజ్మెంట్ 70 శాతం ఉంటే వని 30 శాతం ఉంటుందని, అభ్యర్థులు నైపుణ్యాన్ని పెంపొందించుకోవాలని తెలిపారు. ప్రపంచ వ్యాప్తంగా అనేక ఉపాధి అవకాశాలు ఉన్నాయని, జర్మనీలో నైపుణ్యం కలిగిన యువతకు భారీగా ఉద్యోగ అవకాశాలు ఉన్నాయని తెలిపారు. జర్మనీలో వారానికి

కేవలం 32 నుండి 35 గంటల వని సమయం మాత్రమే ఉంటుందని, మిగతా సమయంలో ఇతర నైపుణ్యాలను అభివృద్ధి చేసుకునే అవకాశం ఉంటుందని తెలిపారు. యువతలో క్రమశిక్షణ, పట్టుదల, లక్ష్యసాధనపై దృష్టి ఉండాలని, జర్మన్ భాషను నేర్చుకోవడానికి ప్రతిరోజూ సాధన చేయాలని సూచించారు. జర్మనీలో ఉద్యోగం సాధించాలనే స్పష్టమైన లక్ష్యంతో శిక్షణ పొందితే విజయం సాధిస్తారని అన్నారు.జిల్లా కలెక్టర్ మాట్లాడుతూ శిక్షణ కేంద్రంలో అందిస్తున్న జర్మన్ భాషా శిక్షణను ఏకాగ్రతతో నేర్చుకోవాలని, కమ్యూనికేషన్ స్కిల్స్ అభివృద్ధి చేసుకోవాలని తెలిపారు. భాష శిక్షణను నిదానంగా, స్పష్టంగా నేర్చుకోవాలని శిక్షణ కాలం వూర్తి అయ్యేసరికి భాషపై పట్టు సాధించాలని, నైపుణ్యం సంపాదించాలని తెలిపారు. విదేశాలలో ఉన్న అవకాశాలను అందించుచుకుని అభివృద్ధి చెందాలని తెలిపారు.ఈ కార్యక్రమంలో సంబంధిత అధికారులు, శిక్షకులు, యువత, ప్రజాప్రతినిధులు పాల్గొన్నారు.



జిల్లాలో క్రీడల అభివృద్ధికి కృషి..

- మైదానాలు, మౌలిక వసతుల అభివృద్ధికి చర్యలు
- తెలంగాణ రాష్ట్ర క్రీడా ప్రాధికార సంస్థ చైర్మన్ సోని బాలదేవి
- ప్రతిపాదనలు సమర్పించాలని అధికారులకు ఆదేశం

జననినాదం,ఆసిఫాబాద్జిల్లా ప్రతినిధి 22: జిల్లాలో క్రీడల అభివృద్ధికి ప్రత్యేక కార్యచరణ చేపట్టనున్నట్లు తెలంగాణ రాష్ట్ర క్రీడా ప్రాధికార సంస్థ చైర్మన్, మేనేజింగ్ డైరెక్టర్ సోనీ బాలదేవి తెలిపారు. క్రీడా మైదానాల అభివృద్ధి, మౌలిక వసతుల కల్పనకు ప్రాధాన్యం ఇస్తామని పేర్కొన్నారు.సోమవారం జిల్లా కేంద్రంలోని కలెక్టర్ కార్యాలయంలో ఏర్పాటు చేసిన కలెక్టర్ కె. హరిత, అదనపు కలెక్టర్ (స్థానిక సంస్థలు) యువరాజ్ మర్వాట్, జిల్లా అటవీ అధికారి బాలమణితో కలిసి అధికారులతో సమీక్ష నిర్వహించారు. ఈ సందర్భంగా ఆమె మాట్లాడుతూ జిల్లా కేంద్రంలోని జనకాపూర్ క్రీడా మైదానం అభివృద్ధికి, అక్కడ అవసరమైన మౌలిక వసతుల కల్పనకు ప్రతిపాదనలు సిద్ధం చేయాలని



నూచించారు. అలాగే కౌటాల మండల కేంద్రంలోని మినీ స్టేడియం అభివృద్ధికి అవసరమైన ప్రతిపాదనలు త్వరితగతిన సమర్పించాలని అధికారులను ఆదేశించారు.జిల్లాలో ప్రజాపాలన--ప్రగతి ప్రణాళిక కింద 99 రోజుల కార్యక్రమంలో భాగంగా వివిధ శాఖలు చేపట్టిన

కార్యక్రమాలపై కలెక్టర్ హరిత వివరించారు. శాఖల వారీగా జరుగుతున్న అభివృద్ధి పనులను ఆమె సమావేశంలో వివరించారు.సమీక్ష అనంతరం అధికారులు జిల్లా కేంద్రంలోని జనకాపూర్ క్రీడా మైదానం, అదర్శ క్రీడా పాఠశాల మైదానాలను సందర్శించి పరిశీలించారు. మైదానాల అభివృద్ధి, సౌకర్యాల కల్పనపై అధికారులకు వలు నూచనలు చేశారు.అంతకుముందు చేరుకున్న సోనీ బాలదేవికి కలెక్టర్ హరిత పుష్పగుచ్ఛం అందించి స్వాగతం వలికారు. కార్యక్రమంలో జిల్లా క్రీడా యువజన సేవల శాఖ అధికారి అశ్వక్ అహ్మద్ పాటు క్రీడాశాఖ అధికారులు, ఇతర శాఖల అధికారులు పాల్గొన్నారు.



ప్రజావాణిలో 15 ఫిర్యాదులు స్వీకరణ

బాధితులకు న్యాయం జరిగేలా చర్యలు ఎస్సీ నితికా పంత్

జననినాదం,ఆసిఫాబాద్జిల్లా ప్రతినిధి 22: ప్రజల సమస్యల పరిష్కారానికి జిల్లా పోలీస్ శాఖ ప్రాధాన్యత ఇస్తోందని ఎస్సీ నితికా పంత్ తెలిపారు. సోమవారం జిల్లా పోలీస్ కార్యాలయంలో నిర్వహించిన ప్రజావాణి కార్యక్రమంలో ఆమె ఫిర్యాదుదారుల సమస్యలను స్వయంగా విని, చట్టప్రకారం త్వరితగతిన పరిష్కరించాలని సంబంధిత అధికారులను ఆదేశించారు.జిల్లాలోని వివిధ ప్రాంతాల నుంచి వచ్చిన ప్రజల నుంచి మొత్తం 15 ఫిర్యాదులు అందాయని అధికారులు తెలిపారు. ఫిర్యాదుల స్వభావాన్ని పరిశీలించిన ఎస్సీ, సంబంధిత పోలీస్ అధికారులతో ఫోన్లో మాట్లాడి సమస్యల పరిష్కారానికి అవసరమైన సూచనలు చేశారు.ప్రజలు ఎలాంటి పైరవీలు,



సిఫార్సులు లేకుండానే నిర్ణయంగా పోలీస్ సేవలను వినియోగించుకోవచ్చని ఎస్సీ పేర్కొన్నారు. ప్రతి సోమవారం నిర్వహించే ప్రజావాణి కార్యక్రమాన్ని సద్వినియోగం చేసుకుని తమ సమస్యలను నేరుగా పోలీస్

అధికారుల దృష్టికి తీసుకురావాలని సూచించారు.జిల్లా పోలీస్ శాఖ ప్రజలకు మరింత చేరువగా ఉండి, శాంతిభద్రతల పరిరక్షణతో పాటు ప్రజా సమస్యల పరిష్కారానికి కట్టుదిట్ట పనిచేస్తోందని ఎస్సీ తెలిపారు.

ప్రైమరీ కేంద్రాల నిర్ణయాన్ని వెనక్కి తీసుకోవాలి

సీబీఐయూ డిమాండ్.. డిప్యూటీ తహసీల్దార్ కు వినతిపత్రం

జననినాదం,సిర్పూర్(యు), 22: రాష్ట్ర ప్రభుత్వం ప్రతిపాదించిన ప్రీ ప్రైమరీ (పీఎం ప్రీ) కేంద్రాల ఏర్పాటును ఉపసంహరించుకుని వాటిని అంగన్వాడీ కేంద్రాలకు అప్పగించాలని సీబీఐయూ జిల్లా ప్రధాన కార్యదర్శి రాజేందర్ డిమాండ్ చేశారు. సోమవారం సిర్పూర్(యూ) మండల డిప్యూటీ తహసీల్దార్ కు, ఎంఈఓ కార్యాలయంలో కంప్యూటర్ ఆపరేటర్ సంతోష్ కు సీబీఐయూ ఆధ్వర్యంలో వినతిపత్రం అందజేశారు.ఈ సందర్భంగా రాజేందర్ మాట్లాడుతూ.. ఐసీడిఎస్ వ్యవస్థను మరింత బలోపేతం చేయాల్సిన అవసరం ఉందన్నారు. అంగన్వాడీ ఉద్యోగులకు కాంగ్రెస్ ప్రభుత్వం ఎన్నికల సమయంలో ఇచ్చిన హామీలను వెంటనే అమలు చేయాలని కోరారు. వేతనాలు నకాలంలో అందక ఉద్యోగులు ఇబ్బందులు ఎదుర్కొంటున్నారని, ప్రతి నెల ఒకటో తేదీన జీతాలు జమయ్యేలా చర్యలు తీసుకోవాలని ప్రభుత్వాన్ని కోరారు. 2023లో అంగన్వాడీ ఉద్యోగులు చేపట్టిన రాష్ట్రవ్యాప్త సమ్మె సందర్భంగా ఇచ్చిన హామీలతో పాటు, కాంగ్రెస్ మేనిఫెస్టోలో పేర్కొన్న వేతనాల పెంపు, పీఎఫ్, ఈఎస్ఐ సౌకర్యాల కల్పన ఇప్పటికీ అమలుకాలేదని విమర్శించారు. పదవీ విరమణ ప్రయోజనాలు, మినీ టీచర్ల బకాయిలు, పీఆర్సీ అరియర్లు తదితర చెల్లింపులు సంవత్సరాలుగా



పెండింగ్లో ఉండటంతో ఉద్యోగులు ఆర్థిక ఇబ్బందులు ఎదుర్కొంటున్నారని ఆవేదన వ్యక్తం చేశారు.సుప్రీంకోర్టు తీర్పు మేరకు అంగన్వాడీ టీచర్లు, హెల్పర్లకు గ్రాంటుల్లో అమలు చేయాలని, పెండింగ్లో ఉన్న 11 నెలల అరియర్లు, మూడు నెలల పీఆర్సీ బకాయిలను వెంటనే చెల్లించాలని డిమాండ్ చేశారు. ప్రస్తుతం అందించిన సెల్ ఫోన్లు సరిగా పనిచేయడం లేదని, వాటి స్థానంలో అన్ని యాప్లు పనిచేసే 5జీ సదుపాయం కలిగిన ఫోన్లు ఇవ్వాలని కోరారు. పెండింగ్లో ఉన్న అంగన్వాడీ భవనాల నిర్మాణాలను త్వరగా పూర్తి చేయాలని ప్రభుత్వాన్ని విజ్ఞప్తి చేశారు.ఈకార్యక్రమంలో అంగన్వాడీ ఉద్యోగులు కలాదేవి, ఇస్రుబాయి, తీర్థబాయి, అనసూయ తదితరులు పాల్గొన్నారు.

మొహరం పండుగను ప్రశాంత వాతావరణంలో సామరస్యంతో జరుపుకోవాలి

జిల్లా అదనపు కలెక్టర్ (రెవెన్యూ) వి.రాములు

జననినాదం,మంచిర్యాల ప్రతినిధి 22: మొహరం పండుగను మత సామరస్యంతో ప్రశాంత వాతావరణంలో సంతోషంగా జరుపుకోవాలని జిల్లా అదనపు కలెక్టర్ (రెవెన్యూ) వి.రాములు అన్నారు. సోమవారం జిల్లాలోని నస్సార్ లో గల సమీకృత జిల్లా కార్యాలయాల భవన సమావేశ మందిరంలో జిల్లా మైనారిటీ సంక్షేమ శాఖ అధికారి నీరటి రాజేశ్వరి, జిల్లా పంచాయతీ అధికారి వెంకటేశ్వర్ రావు, మంచిర్యాల ఎ.సి.పి. ప్రకాష్, జిల్లా ఆగ్నిమాపక శాఖ అధికారి మామిడి భగవాన్ రెడ్డి లతో కలిసి వివిధ మండలాల తహసీల్దారులు, మండల పరిషత్ అభివృద్ధి అధికారులు, మునిసిపల్ కమిషనర్లు, మున్సిం మత పెద్దలతో సమన్వయ సమావేశం నిర్వహించారు. ఈ సందర్భంగా జిల్లా అదనపు కలెక్టర్ మాట్లాడుతూ జూన్ 26న జరగనున్న మొహరం పండుగను మత సామరస్యంతో శాంతియుత వాతావరణంలో సంతోషంగా



జరుపుకోవాలని తెలిపారు. మొహరం పండుగ పురస్కరించుకొని పీరిల నిర్వహణ, ఊరేగింపు కొరకు సంబంధిత శాఖల సమన్వయంతో పూర్తి స్థాయిలో ఏర్పాట్లు చేయడం జరుగుతుందని తెలిపారు. త్రాగునీరు, పారిశుధ్యం, విద్యుత్ సరఫరా, ఇతర సౌకర్యాలపై శ్రద్ధ వహించాలని, ప్రార్థన సమయంలో ఎలాంటి ఇబ్బందులు లేకుండా విద్యుత్ సరఫరా చేయాలని అధికారులను ఆదేశించారు. శాంతి భద్రతల పరిరక్షణకు పోలీస్ శాఖ అధికారులు, సంబంధిత అధికారుల సమన్వయంతో ఏర్పాట్లు చేయాలని, ట్రాఫిక్ ఇబ్బందులు లేకుండా చర్యలు తీసుకోవాలని తెలిపారు. ప్రార్థనా మందిరాలు, పీరిల దగ్గర పారిశుధ్య నిర్వహణ పకడ్బందీగా చేపట్టాలని, అంతర్గత రహదారులలో సరైన లైటింగ్ వ్యవస్థ నిర్వహించాలని తెలిపారు. వైద్య ఆరోగ్యశాఖ అధ్యక్షులలో వైద్య శిబిరాలు ఏర్పాటు చేయాలని, అగ్నిమాపక శాఖ అధికారులు అన్ని విధాలుగా సిద్ధంగా ఉండాలని, జిల్లా పౌరసరఫరాల శాఖ అధ్యక్షులలో గ్వాస్ విషయంలో ఎవరికీ ఇబ్బంది లేకుండా చూడాలని తెలిపారు.ఈ కార్యక్రమంలో సంబంధిత అధికారులు తదితరులు పాల్గొన్నారు.



పారిశుధ్యంపై ప్రత్యేక దృష్టి సారిద్దాం

జననినాదం,సిర్పూర్(యు),కెరమెరి 22: వర్షాకాలం నేపథ్యంలో పారిశుధ్యంపై ప్రత్యేక దృష్టి సారిద్దామని సర్పంచ్ పెండోర్ ఆనంద్ రావు అన్నారు. సోమవారం గ్రామపంచాయతీ కార్యాలయంలో పాలకవర్గ సాధారణ సమావేశం నిర్వహించారు. ఈ సందర్భంగా సర్పంచ్ మాట్లాడుతూ... వర్షాకాలాన్ని దృష్టిలో ఉంచుకొని ముందస్తు చర్యలు తీసుకుంటామని తెలిపారు. డ్రైనేజీ పూడిక తీత పనులు, తాత్కాలిక డ్రైనేజీ కాలువలు తీయడం, రోడ్లపై ఉన్న గుంతల పుద్దడం, వర్షపు నీరు ఎక్కడ నిల్వ లేకుండా చూడడం వంటి ముందస్తు జాగ్రత్తలతో ప్రత్యేక చర్యలు తీసుకోవాలని సమావేశంలో నిర్ణయించారు. గ్రామంలో పరిశుభ్రమైన వాతావరణం కల్పించేందుకు ప్రతి వార్డులో ప్రత్యేక శుభ్రత కార్యక్రమం నిర్వహించాలన్నారు. ప్రజలు కూడా చెత్తను డ్రైనేజీలో వేయకుండా సహకరించాలని కోరారు. పచ్చదానాన్ని పెంపొందించడానికి హరితహారం కార్యక్రమంలో భాగంగా విస్తృతంగా మొక్కలు నాటించి వాటి సంరక్షణకు ప్రత్యేక చర్యలు చేపట్టాలని చర్చించారు.



పంచాయతీ కార్యదర్శి ఇర్వాన్ మాట్లాడుతూ... దేశవ్యాప్తంగా సమగ్రమైన, పౌరదర్శకమైన ఓటరూ జాబితాలను రూపొందించాలనే లక్ష్యంతో కేంద్ర ఎన్నికల సంఘం చేపట్టిన 'సైషల్ ఇంటెన్సివ్ రివిజన్ (SIR) ప్రక్రియ కార్యక్రమం పౌరదర్శకంగా ఉండేలా అర్హులైన ప్రతి ఒక్కరు ఓటరు జాబితాలో ఉండే విధంగా పాలకవర్గం చూడాలని సూచించారు. ఈ కార్యక్రమంలో ఉప సర్పంచ్ శ్రీకాంత్, వార్డు సభ్యులు ఆత్రం రాజు, గేడం మాన్య, శుభద్ర, బాంసే శ్రీకాంత్, మీనాక్షి, అబ్దుల్ సమాద్, ఫారిద్, మంజుల మరియు జీబీ సిబ్బంది ఉన్నారు.

నాణ్యతకు ప్రాధాన్యం ఇవ్వాలి

కాంట్రాక్టర్ కు నోటీసు జారీకి సూచన
ఎంపీ డి.నాగేష్
పీఎం జన్ మన్ ఇళ్ల తనిఖీ

జననినాదం,తిర్యణి 22: ప్రభుత్వ గృహ నిర్మాణాల్లో నాణ్యతకు ప్రాధాన్యం ఇవ్వాలని ఎంపీ డి.నాగేష్ అన్నారు. భీంజిగూడ గ్రామపంచాయతీ పరిధిలోని బుగ్గగూడ, పంగిడి, భీంజిగూడ గ్రామాల్లో నిర్మాణంలో ఉన్న పీఎం జన్ మన్, ఇందిరమ్మ ఇళ్లను సోమవారం ఆయన పరిశీలించారు. పంగిడి గ్రామంలో గిరిజనులకు మంజూరైన పీఎం జన్ మన్ ఇళ్ల నిర్మాణాల్లో నాణ్యత లోపాలు ఉన్నట్లు గ్రామస్థులు ఫిర్యాదు చేయడంతో పరిశీలించిన ఎంపీ డి. అసంతృప్తి వ్యక్తం చేశారు. గోడలకు పగుళ్లు రావడం, కాంక్రీట్ మిశ్రమం సరిగా లేకపోవడం, తలుపులు, కిటికీల ఫ్రేములు వంకరగా అమర్చడంపై ఆగ్రహం వ్యక్తం చేశారు. నాణ్యతా ప్రమాణాలు పాటించని పనులకు బిల్లులు మంజూరు చేయవద్దని, సంబంధిత



కాంట్రాక్టర్ కు నోటీసు జారీ చేసి లోపాలను వెంటనే సరిదిద్దేలా చర్యలు తీసుకోవాలని అధికారులను ఆదేశించారు. అనంతరం గ్రామపంచాయతీ భవనం, అంగన్వాడీ కేంద్రం నిర్మాణ పనులను పరిశీలించారు. పంగిడి ప్రభుత్వ పాఠశాలలో విద్యార్థుల హాజరు రిజిస్టర్, మధ్యాహ్న భోజన పథకం రికార్డులు, టీసీ బుక్స్ తనిఖీ చేశారు. ఈ కార్యక్రమంలో సర్పంచ్ కోవ దేవింద్రబాయి, కార్యదర్శి మహేష్, ఫీల్డ్ అసిస్టెంట్ కోవ విశ్వనాథ్, గ్రామ పెద్దలు లేక సోము, ఆత్రం పాండు, చిన్నరాజు తదితరులు పాల్గొన్నారు.

ప్రజావాణి దరఖాస్తులను త్వరగా పరిష్కరించాలి

జిల్లా కలెక్టర్ కుమార్ దీపక్

జననినాదం,మంచిర్యాల ప్రతినిధి **22:** ప్రజావాణి కార్యక్రమంలో అందిన దరఖాస్తులను త్వరగా పరిష్కరించే విధంగా అధికారులు సమన్వయంతో కృషి చేయాలని జిల్లా కలెక్టర్ కుమార్ దీపక్ అన్నారు. సోమవారం జిల్లాలోని నస్సూర్ లో గల సమీకృత జిల్లా కార్యాలయాల భవన సమావేశ మందిరంలో జిల్లా అదనపు కలెక్టర్ (రెవెన్యూ) వి.రాములు, జిల్లా రెవెన్యూ అధికారి మోతిరామ్, ట్రైనింగ్ డిప్యూటీ కలెక్టర్ విఠాయత్ అలీ లతో కలిసి అధీదారుల నుండి దరఖాస్తులు స్వీకరించారు. చెన్నూరు పట్టణానికి చెందిన లింగ కృష్ణ తాను ట్రైన్స్, మార్కుల్ వ్యావారం నిర్వహిస్తున్నానని, అన్ లోడింగ్ సమయంలో హమాలీలు అధిక ధరలు చెబుతూ ఇబ్బందులకు గురి చేస్తున్నారని, ఈ విషయమై తగు చర్యలు తీసుకోవాలని కోరుతూ అర్జీ సమర్పించారు. మంచిర్యాల పట్టణానికి చెందిన దోమల చంద్రశేఖర్ తన కూతురు మందమర్రి లోని మహాత్మా జ్యోతిబాపూలే పాఠశాలలో ఆరవ తరగతి పూర్తి చేసిందని, మంచిర్యాలలోని వసతి గృహానికి బదిలీ చేయగలరని కోరుతూ దరఖాస్తు అందజేశారు. నెన్నెల మండలం కోనంపేట గ్రామ రైతులు తమకు ముఖ్యమంత్రి గిరి వికాస్ పథకం కింద మంజూరైన బోర్డుకు విద్యుత్ కనెక్షన్ ఇప్పించాలని కోరుతూ దరఖాస్తు అందజేశారు. మంచిర్యాల పట్టణంలోని ఎన్ టీ ఆర్ నగర్ కు చెందిన చిలుక పద్మ తాము ఉంటున్న రేకుల ఇల్లు శిథిలావస్థకు చేరుకుందని, ఇందిరమ్మ ఇల్లు ఇప్పించాలని కోరుతూ అర్జీ సమర్పించారు. బెల్లంపల్లి పట్టణానికి చెందిన మాగంటి సోభాగృహతి తాను భూభారతి పోర్టల్ లో పాస్ పుస్తకం వివరాల సవరణ కొరకు దరఖాస్తు చేసుకున్నానని, దరఖాస్తును పరిశీలించి పరిష్కరించాలని కోరుతూ అర్జీ సమర్పించారు. మందమర్రి మండలం అమరవాది కు చెందిన తోటపల్లి లత



చెత్తను వేర్వేరుగా వర్గీకరించి గ్రామపంచాయతీ ట్రాక్టర్ కు అందించాలి

గోపాల్ నగర్ లో స్వచ్ఛ తెలంగాణపై ప్రత్యేక అవగాహన కార్యక్రమం

జననినాదం,తాండూర్**22:** ప్రతి ఇంటిలో ఉత్పత్తి అయ్యే తడి చెత్త, పొడి చెత్త, సానిటరీ చెత్తతో పాటు ప్రత్యేక హానికరమైన వ్యర్థాలను వేర్వేరుగా వర్గీకరించి గ్రామపంచాయతీ ట్రాక్టర్ కు అందించాలని గోపాల్ నగర్ సర్పంచ్ గాట్ల సర్వయ్య గ్రామ ప్రజలకు సూచించారు.తాండూర్ మండలంలోని గోపాల్ నగర్ గ్రామంలో కేంద్ర, రాష్ట్ర ప్రభుత్వాలు ప్రతిష్ఠాత్మకంగా అమలు చేస్తున్న స్వచ్ఛ తెలంగాణ కార్యక్రమంలో భాగంగా సర్పంచ్ గాట్ల సర్వయ్య ఆధ్వర్యంలో గ్రామస్థులకు ఘనంగా అవగాహన కార్యక్రమం నిర్వహించారు. గ్రామంలో పరిశుభ్రత, పర్యావరణ పరిరక్షణ, వ్యర్థాల శాస్త్రీయ నిర్వహణపై ప్రజలకు వివరించి, చెత్తను సరైన విధంగా వర్గీకరించాల్సిన అవసరాన్ని తెలియజేశారు.ఈ సందర్భంగా సర్పంచ్ గాట్ల సర్వయ్య మాట్లాడుతూ, తడి చెత్త, పొడి చెత్త, సానిటరీ వ్యర్థాలు, హానికరమైన వ్యర్థాలను వేర్వేరుగా సేకరించడం వల్ల వ్యర్థాల నిర్వహణ సులభతరం కావడంతో పాటు గ్రామ పరిశుభ్రత మెరుగుపడుతుందని తెలిపారు. ప్రతి ఇంటి వద్ద నుంచే చెత్తను వర్గీకరించే అలవాటు పెంపొందించుకోవాలని, దీంతో పర్యావరణ కాలుష్యాన్ని తగ్గించడంతో పాటు ప్రజల ఆరోగ్యాన్ని కూడా పరిరక్షించవచ్చని అన్నారు.అలాగే ఏ రకమైన చెత్తను ఏయే



కంపోస్ట్ పిట్స్ లో వేయాలే గ్రామస్థులకు ప్రాక్టికల్ గా వివరించి అవగాహన కల్పించారు. గ్రామపంచాయతీ ట్రాక్టర్ వచ్చినప్పుడు సిబ్బందికి సహకరిస్తూ, ముందుగానే వేరు చేసిన చెత్తను మాత్రమే అందించాలని కోరారు. గ్రామాన్ని పరిశుభ్రంగా ఉంచడం ప్రతి ఒక్కరి బాధ్యత అని, ప్రజలందరూ గ్రామపంచాయతీ చేపడుతున్న పరిశుభ్రత కార్యక్రమాలకు సహకరించాలని పిలుపునిచ్చారు.ఈ కార్యక్రమంలో గ్రామపంచాయతీ కార్యదర్శి సందర్శ్య, వార్డు సభ్యులు, గ్రామపంచాయతీ సిబ్బంది, గ్రామ పెద్దలు, మహిళలు, యువకులు తదితరులు పాల్గొన్నారు.

డి మనిషి నీ అలవాట్లే ఉన్నత శిఖరాలకు బాట

డి మనిషి నీ అలవాట్లే నిన్ను ఉన్నత స్థానంలో నిలుపుతాయి. వేకువనే మేల్కొనడం మెరుగైన జీవనశైలి సునిశిత పరిశీలన దైనందిన పనులపై దృష్టి ప్రణాళిక బద్ధంగా పనులు చేయడం నిర్ణీత కాలంలో నిర్దేశిత కార్యాలను పూర్తిచేసే క్రమశిక్షణ ఉన్నత జీవితానికి మొదటి మెట్లుకావాలి ఓ మనిషి నీవు ఎంపిక చేసుకున్న రంగంలో పట్టుదలే పెట్టబడిగా క్రమం తప్పకుండా సాగే నిత్య సాధననీలో నైపుణ్యాని కి ఆలంబన కావాలి. నీలో ఉత్సాహక శక్తి సామర్థ్యాల పెరిగి ప్రగతి పురోగతి సిద్ధించి విజయం నీకు దాసోహమంటుంది. నీకు గుండె తొణకదన్నట్లు నీ గమ్యం వైపు సాగే పరుగు నిలకడగా సాగే నీ అలవాట్లే

నిన్ను సమాజంలో శక్తిగా నిలుపుతాయి. శ్రమయేవజయతే నీ జీవన శైలి అవుతే కష్టాల పర్యవం కరిగిపోతుంది కాలం విలువను తెలిసినవాడు లోకంలో ఎన్నటికీ ఓడిపోదు చదువు అనేది ఒక నిరంతర యజ్ఞం విజ్ఞానం వికాసం వివేకం విచక్షణ విశ్లేషణ సామర్థ్యాలను పెంచుతుంది పుస్తకం తెరిస్తే జ్ఞానం వచ్చును ప్రశ్నించే తత్వమే ప్రగతి నిచ్చును విద్యను మించిన ధనం లేదు. దాని దొంగిలించే శత్రువులేదు క్రమం తప్పని సాధన ఉంటే లక్ష్యం నీ వశమౌతుంది ఆలస్యం అనే జబ్బునువదిలితే గమ్యం నిన్నువైతొక్కుంటూ వస్తుంది. సమయపాలనను నువ్వు నమ్ముతే ఈ జగత్తు నీకు దాసోహం అంటుంది. చెడును వదిలి మంచిని పెంచితేసమాజం నీకు నీరాజనం పడుతుంది. అలవాట్లే నీ క్యారిక్టర్

నేదునూరి కనకయ్య
అధ్యక్షులు తెలంగాణ
ఎకనామిక్స్ ఫోరం
కాలమిస్ట్ రచయిత
9440245771

గిరిజన బాలికలు క్రీడల్లో రాణించాలి

క్రీడా పాఠశాల సందర్శనలో సాట్స్ వీసీ, ఎండి డా. సోని బాలదేవి

జననినాదం,ఆసిఫాబాద్ జిల్లా ప్రతినిధి **22:** గిరిజన బాలికలు చదువుతో పాటు క్రీడల్లోనూ ప్రతిభ చాటుకుని ఉన్నత శిఖరాలను అధిరోహించాలని తెలంగాణ క్రీడా ప్రాధికార సంస్థ (సాట్స్) వైస్ చైర్మన్, మేనేజింగ్ డైరెక్టర్ డా. సోని బాలదేవి అన్నారు. ప్రజాపాలన కార్యక్రమంలో భాగంగా జిల్లా ప్రత్యేక అధికారిగా ఆసిఫాబాద్ కు వచ్చిన ఆమె సోమవారం జిల్లా కేంద్రంలోని గిరిజన క్రీడా పాఠశాలను సందర్శించారు.కలెక్టర్ కార్యాలయ అధికారులతో సమీక్షా సమావేశం ఏర్పాటు చేశారు. ముగిసిన అనంతరం క్రీడా పాఠశాలకు చేరుకున్న డా. సోని బాలదేవి అక్కడి విద్యార్థి క్రీడాకారులు రాష్ట్ర, జాతీయ స్థాయిల్లో సాధించిన పతకాలు, ట్రోఫీలను పరిశీలించారు. క్రీడాకారిణుల ప్రతిభను అభినందిస్తూ భవిష్యత్తులో మరిన్ని విజయాలు సాధించాలని ఆకాంక్షించారు.ఈ సందర్భంగా ఆమె మాట్లాడుతూ క్రీడలు విద్యార్థుల జీవితాలను మలిచే శక్తివంతమైన సాధనమని



పేర్కొన్నారు. క్రీడల్లో రాణించడం ద్వారా ఉద్యోగ, ఉపాధి అవకాశాలతో పాటు ఆర్థికంగా ఎదిగే అవకాశం ఉంటుందని చెప్పారు. క్రీడా నైపుణ్యాలను మెరుగుపరుచుకుని తల్లిదండ్రులకు, జిల్లాకు మంచి పేరు తీసుకురావాలని సూచించారు.అనంతరం పాఠశాలలోని శిక్షణా సదుపాయాలు, వసతి గృహాలు, క్రీడా మౌలిక వసతులను పరిశీలించిన సాట్స్ అధికారులు ఏర్పాట్లపై సంభాషిస్తూ వ్యక్తం చేశారు.

అంగన్వాడీ పిల్లలకు ఏకరూప దుస్తుల పంపిణీ

జననినాదం,సిర్పూర్(యు), **22:** సోమవారం మండలంలోని చింత కర్త గ్రామ అంగన్వాడీ కేంద్రంలో చిన్నారులకు ఏకరూప దుస్తులను గ్రామ సర్పంచ్ పెండోర్ అనంద్ రావు చేతుల మీదుగా పంపిణీ చేశారు. ప్రభుత్వం అందిస్తున్న సంక్షేమ పథకాలలో భాగంగా అంగన్వాడీ చిన్నారులకు యూనిఫారాలను అందజేయడం జరిగిందన్నారు.ఈ సందర్భంగా సర్పంచ్ పెండోర్ అనంద్ రావు మాట్లాడుతూ చిన్నారుల విద్యాభివృద్ధికి అంగన్వాడీ కేంద్రాలు బలమైన పునాది వేస్తాయని అన్నారు. ప్రభుత్వం అందిస్తున్న పోషకాహారం, ప్రీ-స్కూల్ విద్యతో పాటు ఏకరూప దుస్తులు పిల్లల్లో ఆత్మవిశ్వాసాన్ని పెంపొందిస్తాయని పేర్కొన్నారు. తల్లిదండ్రులు పిల్లలను ప్రతిరోజూ అంగన్వాడీ కేంద్రాలకు పంపించి ప్రభుత్వం కల్పిస్తున్న సౌకర్యాలను సద్వినియోగం చేసుకోవాలని సూచించారు.అంగన్వాడీ కేంద్రంలో



నిర్వహించిన ఈ కార్యక్రమంలో చిన్నారులకు యూనిఫారాలను అందజేసి వారి ఆనందాన్ని పంచుకున్నారు. కార్యక్రమంలో అంగన్వాడీ టీచర్ జ్యోతి కళ , గ్రామ పెద్దలు, తల్లిదండ్రులు పాల్గొన్నారు.

చెన్నూర్ లో పూర్తి స్థాయిలో రహదారుల ఏర్పాటుకు చర్యలు

రాష్ట్ర కార్మిక, ఉపాధి శిక్షణ, కర్మాగార, గనులు భూగర్భ శాఖ మంత్రి గడ్డం వివేకానంద

జననినాదం,మంచిర్యాల ప్రతినిధి **22:** జిల్లాలోని చెన్నూర్ పట్టణంలో అంతర్గత రహదారుల అభివృద్ధికి చర్యలు తీసుకోవడం జరుగుతుందని రాష్ట్ర కార్మిక, ఉపాధి శిక్షణ, కర్మాగార, గనులు భూగర్భ శాఖ మంత్రి గడ్డం వివేకానంద అన్నారు. సోమవారం జిల్లా పర్యటనలో భాగంగా చెన్నూర్ పట్టణంలోని పాత బస్టాండ్ నుండి రావిచెట్టు సెంటర్ వరకు చేపట్టిన రహదారి అభివృద్ధి పనులతో పాటు రావిచెట్టు సెంటర్ నుండి చేపట్టిన బైపాస్ రోడ్డు పనులను జిల్లా కలెక్టర్ కుమార్ దీపక్, చెన్నూర్ మున్సిపల్ కమిషనర్ మురళీకృష్ణ, అధికారులతో కలిసి పరిశీలించారు. ఈ సందర్భంగా రాష్ట్ర మంత్రి మాట్లాడుతూ చెన్నూర్ నియోజకవర్గ పరిధిలో రహదారులు, మురుగు కాలువల అభివృద్ధితో పాటు ప్రజా సంక్షేమ కార్యక్రమాలు చేపట్టడం జరుగుతుందని తెలిపారు. అనంతరం చెన్నూర్ పట్టణంలోని చెరువు వద్ద గల



ఆలయాన్ని సందర్శించి పుష్కర ఏర్పాట్లలో భాగంగా అభివృద్ధి పనులు చేసే అవకాశాన్ని పరిశీలించారు. ఈ కార్యక్రమంలో సంబంధిత అధికారులు, ప్రజా ప్రతినిధులు పాల్గొన్నారు.

ఓటర్ల జాబితా సవరణ సర్వేను పకడ్బందీగా నిర్వహించాలి

జూన్ 25 నుంచి ఇంటింటి సర్వే ప్రారంభం

కొత్త ఓటర్ల సమాధు, డౌబ్లికేట్ షేర్ తొలగింపుపై దృష్టి

జననినాదం,తిర్యాణి **22:** రాష్ట్రవ్యాప్తంగా ఈనెల 25 నుంచి ప్రారంభం కానున్న స్పెషల్ ఇంటెన్సివ్ రివిజన్ (ఎస్ఐఆర్) ఓటర్ల జాబితా సవరణ సర్వేను పకడ్బందీగా నిర్వహించాలని జిల్లా కలెక్టర్ హరిత అధికారులకు సూచించారు. సోమవారం నిర్వహించిన వీడియో కాన్ఫరెన్స్ లో తిర్యాణి మండల అధికారులు, బూత్ లెవల్ ఆఫీసర్లు (బీఎల్ఓలు), సూపర్వైజర్లతో ఆమె మాట్లాడారు. జూన్ 25 నుంచి ఆగస్టు 31 వరకు ఇంటింటి సర్వే నిర్వహించి కొత్త ఓటర్ల సమాధు, మరణించిన వారి షేర్ తొలగింపు, చిరునామా మార్పులు, డౌబ్లికేట్ సమాధుల తొలగింపు చేపట్టనున్నట్లు కలెక్టర్ తెలిపారు. మండలంలోని గ్రామపంచాయతీలు, పోలింగ్ కేంద్రాల పరిధిలో బీఎల్ఓలు, సూపర్వైజర్లు సమన్వయంతో పనిచేయాలని సూచించారు. ప్రతి ఇంటికి వెళ్లి ఎన్యూమరేషన్ ఫారాలను నింపాలని, పేరు, వయస్సు, కుటుంబ సభ్యుల సంబంధం, ఫోటో, ఆధార్, జనన

యూరియా కొరతతో రైతుల ఇబ్బందులు

అన్నదాతల కష్టాలు పట్టిన ప్రభుత్వం చిజేపీ జిల్లా నాయకుడు పులి వెంకటేశ్

జననినాదం, తిర్యాణి **22:** రాష్ట్రంలో యూరియా కొరత కారణంగా రైతులు తీవ్ర ఇబ్బందులు పడుతున్నారని చిజేపీ జిల్లా నాయకుడు పులి వెంకటేశ్ ఆరోపించారు. సోమవారం ఆయన మీడియాతో మాట్లాడుతూ అన్నం పెట్టే అన్నదాతలు అల్లాడుతుంటే ప్రభుత్వం నిర్లక్ష్యంగా వ్యవహరించడం బాధాకరమని అన్నారు. వరి, పత్తి, మొక్కజొన్న వంటి పంటల సాగు విస్తీర్ణంపై ప్రభుత్వానికి ముందస్తు అంచనాలు ఉన్నప్పటికీ యూరియా నిల్వలు సమకూర్చడంలో విఫలమైందని విమర్శించారు. యూరియా అందుబాటులో లేక రైతులు వేసిన పంటలు ఆశించిన మేర పెరగక పెట్టుబడులు ప్రశ్నార్థకంగా మారుతున్నాయన్నారు. మండలంలోని వలు ఎరువుల దుకాణాల్లో యూరియా లేకపోవడంతో రైతులు రోజుల తరబడి తిరుగుతున్నారని, వ్యవసాయ శాఖ కార్యాలయాల చుట్టూ ప్రదక్షిణలు చేస్తున్నా ఫలితం కనిపించడం లేదన్నారు. రైతుల ఇబ్బందులను ప్రభుత్వం పట్టించుకోవడం లేదని ఆరోపించారు. కేంద్ర ప్రభుత్వం



నిర్ణయించిన యూరియా బస్తా ధర రూ. 266 ఉండగా, కొందరు వ్యాపారులు రూ. 350 వరకు పనులు చేస్తున్నారని పేర్కొన్నారు. దీనివల్ల రైతులపై అదనపు భారం పడుతోందని, అక్రమ ధరల వసూళ్లను అరికట్టడంలో వ్యవసాయ శాఖ అధికారులు విఫలమయ్యారని విమర్శించారు.యూరియా కొరతను వెంటనే నివారించి రైతులకు సరిపడా ఎరువులు అందుబాటులో ఉంచాలని, అధిక ధరలకు విక్రయిస్తున్న వారిపై కఠిన చర్యలు తీసుకోవాలని ఆయన పేర్కొన్నారు.